



କ୍ୟାବିନେଟ

# ଉଚ୍ଚ ଶିକ୍ଷାନୁଷ୍ଠାନମାନଙ୍କ ପାଇଁ ପ୍ରବେଶିକା ପରୀକ୍ଷା ପରିଚାଳନା ସକାଶେ ରାଷ୍ଟ୍ରୀୟ ପରୀକ୍ଷା ଏଜେନ୍ସୀ ଗଠନ ପ୍ରସ୍ତାବକୁ କେନ୍ଦ୍ର କ୍ୟାବିନେଟର ମଞ୍ଜୁରି

Posted On: 10 NOV 2017 8:57PM by PIB Bhubaneswar

ଏଣିକି ଦେଶର ଉଚ୍ଚ ଶିକ୍ଷାନୁଷ୍ଠାନଗୁଡ଼ିକରେ ପ୍ରବେଶିକା ପରୀକ୍ଷା ପରିଚାଳନା ସକାଶେ ଏକ ରାଷ୍ଟ୍ରୀୟ ପରୀକ୍ଷା ଏଜେନ୍ସୀ ଗଠନ କରାଯିବ । ଏହି ପ୍ରସ୍ତାବକୁ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ବୈଠକରେ ଆଜି ଅନୁମୋଦନ କରାଯାଇଛି । କ୍ୟାବିନେଟ ନିଷ୍ପତ୍ତି ଅନୁଯାୟୀ ପ୍ରସ୍ତାବିତ ଏଜେନ୍ସୀ ଭାରତୀୟ ସୋସାଇଟି ପଞ୍ଜିକରଣ ଆଇନ 1860 ଅଧୀନରେ ଏକ ସୋସାଇଟି ଭାବେ ପଞ୍ଜିକୃତ ହେବ । ରାଷ୍ଟ୍ରୀୟ ପରୀକ୍ଷା ଏଜେନ୍ସୀ ଏକ ସ୍ୱୟଂଶାସିତ ପ୍ରବେଶିକା ପରୀକ୍ଷା ପରିଚାଳନା ସଂସ୍ଥା ଭାବେ ଜାତୀୟସ୍ତରରେ କାର୍ଯ୍ୟ କରିବ ।

## ବୈଶିଷ୍ଟ୍ୟ -

- ପ୍ରଥମ ପର୍ଯ୍ୟାୟରେ ରାଷ୍ଟ୍ରୀୟ ପରୀକ୍ଷା ଏଜେନ୍ସୀ ସିବିଏସଇ ଦ୍ୱାରା କରାଯାଉଥିବା ପ୍ରବେଶିକା ପରୀକ୍ଷାଗୁଡ଼ିକ ପରିଚାଳନା କରିବେ ।
- ପର୍ଯ୍ୟାୟକ୍ରମେ ଏହି ଏଜେନ୍ସୀ ଅନ୍ୟାନ୍ୟ ପରୀକ୍ଷା ପରିଚାଳନାକୁ ଧିରେ ଧିରେ ନିଜ ହାତକୁ ନେବେ । ଏଥିଲାଗି ଏହି ଏଜେନ୍ସୀକୁ ଶୀଘ୍ର ସ୍ୱୟଂ ସମ୍ପୂର୍ଣ୍ଣ ସଂସ୍ଥା ଭାବେ ଗଠନ କରାଯିବ ।
- ପ୍ରବେଶିକା ପରୀକ୍ଷାଗୁଡ଼ିକ ବର୍ଷକୁ ଦୁଇଥର ଅନୁଷ୍ଠାନ କରିଆରେ କରାଯିବ । ଏହାଦ୍ୱାରା ଅନେକ ପ୍ରାର୍ଥୀ ପରୀକ୍ଷା ପ୍ରଦାନର ଉତ୍ତମ ସୁବିଧା ପାଇବେ ।
- ଗ୍ରାମାଂତକ ଛାତ୍ରଛାତ୍ରୀଙ୍କ ସୁବିଧା ନିମନ୍ତେ ରାଷ୍ଟ୍ରୀୟ ପରୀକ୍ଷା ଏଜେନ୍ସୀ ଜିଲ୍ଲା ଏବଂ ସବଡିଭିଜନ ସ୍ତରରେ ପରୀକ୍ଷା କେନ୍ଦ୍ର ପ୍ରତିଷ୍ଠା ଲାଗି ପ୍ରୟାସ କରିବ । ଏହାଛଡା ଛାତ୍ରଛାତ୍ରୀମାନଙ୍କୁ ପରୀକ୍ଷା ପ୍ରସ୍ତୁତି ଲାଗି ଆବଶ୍ୟକ ପ୍ରଶିକ୍ଷଣ ପ୍ରଦାନ କରିବେ ।

## ଗଠନ ପ୍ରଣାଳୀ -

- ରାଷ୍ଟ୍ରୀୟ ପରୀକ୍ଷା ଏଜେନ୍ସୀର ଅଧ୍ୟକ୍ଷ ରୂପେ ଜଣେ ବିଶିଷ୍ଟ ଶିକ୍ଷାବିତ୍ ନିଯୁକ୍ତ ହେବେ ଯାହାଙ୍କୁ କେନ୍ଦ୍ର ମାନବ ସମ୍ବଳ ବିକାଶ ମନ୍ତ୍ରାଳୟ ନିଯୁକ୍ତି ପ୍ରଦାନ କରିବେ ।
- ଏହି ସଂସ୍ଥାର ମୁଖ୍ୟ କାର୍ଯ୍ୟ ନିର୍ବାହୀ ଭାବେ ଜଣେ ମହାନିର୍ଦ୍ଦେଶକଙ୍କୁ କେନ୍ଦ୍ର ସରକାର ନିଯୁକ୍ତ କରିବେ ।
- ରାଷ୍ଟ୍ରୀୟ ପରୀକ୍ଷା ଏଜେନ୍ସୀର ପରିଚାଳନା ପାଇଁ ଏକ ବୋର୍ଡ ଅଫ ଗଭର୍ଣ୍ଣସ ରହିବେ । ଏଥିରେ ସମ୍ପୃକ୍ତ ଉଚ୍ଚ ଶିକ୍ଷାନୁଷ୍ଠାନମାନଙ୍କର ପ୍ରତିନିଧି ରହିବେ ।
- ମହାନିର୍ଦ୍ଦେଶକଙ୍କୁ ସହଯୋଗ କରିବା ନିମନ୍ତେ 9ଟି ପୃଥକ ପୃଥକ ଶିକ୍ଷା କମିଟି ରହିବ । ଏହି କମିଟିର ମୁଖ୍ୟ ଭାବେ ଜଣେ ଲେଖାଏଁ ବିଶେଷଜ୍ଞ ଅଥବା ଶିକ୍ଷାବିତ୍ ରହିବେ ।

## ଆର୍ଥିକ ବ୍ୟବସ୍ଥା -

- ରାଷ୍ଟ୍ରୀୟ ପରୀକ୍ଷା ଏଜେନ୍ସୀ ଗଠନ ପାଇଁ ଭାରତ ସରକାର ଏକକାଳୀନ ଅନୁଦାନ ଭାବେ 25 କୋଟି ଟଙ୍କା ପ୍ରଦାନ କରିବେ । ପ୍ରଥମ ବର୍ଷରୁ ଏହି ଅନୁଦାନ ଦିଆଯିବ । ତା'ପରବର୍ତ୍ତୀ ସମୟଗୁଡ଼ିକରେ ଏହି ସଂସ୍ଥା ଆର୍ଥିକ ଦୃଷ୍ଟିରୁ ଆୟନିର୍ଭର ହୋଇ କାର୍ଯ୍ୟ କରିବେ ।

## ପ୍ରଭାବ -

- ରାଷ୍ଟ୍ରୀୟ ପରୀକ୍ଷା ଏଜେନ୍ସୀ ଗଠନ ଫଳରେ ପ୍ରତିବର୍ଷ ପ୍ରାୟ 40 ଲକ୍ଷ ଛାତ୍ର ଉପକୃତ ହେବେ । ଜାତୀୟସ୍ତରରେ ପ୍ରବେଶିକା ପରୀକ୍ଷା ପରିଚାଳନା ପାଇଁ ସିବିଏସଇ, ଏଆଇସିଟିଇ ଏବଂ ଅନ୍ୟାନ୍ୟ ସଂସ୍ଥା ଉପରେ ଆଉ ଚାପ ପଡିବ ନାହିଁ । ରାଷ୍ଟ୍ରୀୟ ପରୀକ୍ଷା ଏଜେନ୍ସୀ ପେଷାଦାର ଭୂମିରେ ସୁବ୍ୟବସ୍ଥିତ ଭାବେ ଜାତୀୟସ୍ତରରେ ପରୀକ୍ଷା ପରିଚାଳନା କରିବେ । ଅର୍ଥମନ୍ତ୍ରୀ ତାଙ୍କର 2017-18 ଆର୍ଥିକ ବର୍ଷର ବଜେଟ ଅଭିଭାଷଣ ବେଳେ ଏହି ପ୍ରସ୍ତାବ ବିଷୟ ଘୋଷଣା କରିଥିଲେ ।

\*\*\*\*\*

(Release ID: 1509032) Visitor Counter : 3

